



13 ta' Novembru 2014

125/2014

## 142 PERSUNA JIGGRADWAW MILL-ISTITUT TA' FORMAZZJONI PASTORALI

Matul l-añhar sena akkademika, 142 persuna temmew b'suċċess wieħed mit-13-il kors differenti li offra l-Istitut ta' Formazzjoni Pastorali flimkien ma' entitajiet oħra tal-Knisja f'Malta. L-ċerimonja annwali tal-gradwazzjoni saret nhar it-Tlieta 11 ta' Novembru 2014, fis-Seminarju, tal-Virtù, u tmexxiet mill-Isqof Charles J. Scicluna, Amministratur Appostoliku. L-ċerimonja bdiet b'Quddiesa ta' ringrazzjament, u wara saret il-presentazzjoni taċ-ċertifikati. Il-korsijiet li temmew il-partecipanti kienu ta' livelli erbgħa, ħamsa u u sitta tal-*Malta Qualifications Framework* (MQF) u tal-*European Qualifications Framework* (EQF), kif ġej:

- Human Experience of God (livell 4)
- General Education Award in Evangelisation (livell 4)
- General Education Award in Youth Leadership (livell 4)
- Higher Education Award in Adolescent and Youth Ministry (livell 5)
- Higher Education Award in Family Ministry (livell 5)
- Higher Education Award in Missiology (livell 5)
- Higher Education Award in Catholic Social Teaching (livell 5)
- Higher Education Award in Liturgy (livell 5)
- Higher Education Award in Christian Leadership II (livell 5)
- Higher Education Award in Parish Nursing (livell 5)
- Higher Education Award in Carmelite Spirituality (livell 5)
- Diploma in Spiritual Accompaniment (livell 5)
- Diploma in Christian Leadership (livell 6)



## IL-KNISJA F'MALTA

L-Istitut ta' Formazzjoni Pastoralni din is-sena beda l-għaxar sena ta' ħidma, u din kienet t-tmien ċerimonja ta' gradwazzjoni. L-Istitut ta' Formazzjoni Pastoralni twaqqaf fl-2005 biex iwieġeb għas-sejħa li ħarġet mis-Sinodu Djoċesan li joffri formazzjoni lill-Insara għall-ħtigijiet reali tas-soċjetà, u joffri formazzjoni lil dawk il-persuni li jhossu l-bżonn li jimpenjaw ruħhom b'mod attiv fil-fidi tagħhom.

Qed issir ukoll ħidma f'direzzjonijiet ġodda: din is-sena qed isir kors ġdid dwar il-*Politika u l-ġid Komuni*, qed isiru żewġ korsijiet ġodda fl-*Evanġelizazzjoni u l-Media Soċjali* u qed iseħħ iżvilupp fl-inizjattiva ta' evanġelizazzjoni permezz ta' riżorsi on-line. Qed isir ħafna xogħol ukoll biex jissaħħah l-akkumpanjament tal-persuna wara li jlestu kors permezz ta' proċessi ta' sostenn u ta' *ongoing formation*. Għal dan l-għan, din is-sena, twaqqfet aġenzija li tiffacilita l-ħidma pastorali ta' dawk li rċevew formazzjoni.

Fis-sena akkademika preżenti, l-Istitut u diversi entitajiet formattivi oħra fil-Knisja qed joffru ħmistax-il kors differenti b'madwar 200 parteċipant. li minnhom il-*Higher Education Award in Family Ministry* jibda fil-gimgħat li ġejjin. L-informazzjoni dwar il-korsijiet kollha tista' titniżżel mill-*website*: [www.maltapfi.org](http://www.maltapfi.org). Wieħed jista' jċempel fuq 22039510.